


गोंदीया जिल्हयातील सर्व संवर्गातील
रिक्त पदे विहित कार्यपद्धतीने व
तातडीने भरण्याबाबत.



महाराष्ट्र शासन
सामान्य प्रशासन विभाग,
मुंबई - ४०० ०३२.
दिनांक - १८ डिसेंबर, २००९

वाचा :- शा.प.,सा.प्र.वि., क्र.एसआरव्ही-२००७/प्र.क्र.९४/०७/१२, दि.१३.७.२००७

शासन परिपत्रक


गडचिरोली व अन्य नक्षलग्रस्त भागातील विकास कामांना गती देण्यासंदर्भात मा.मुख्यमंत्री यांनी दि.१८.६.२००९ रोजी बैठक घेतली होती. सदर बैठकीत "गोंदीया जिल्हयातील रिक्त असलेली पदे निश्चित कालमर्यादा आखून भरण्यात यावीत." असा निर्णय झाला आहे. बैठकीचे कार्यवृत्त दि.१५.१२.२००९ रोजी प्राप्त करून घेण्यात आले आहे. या बैठकीतील निर्णयांच्या अनुषंगाने केलेल्या कार्यवाहीचा आढावा मा.मुख्यमंत्री यांनी विभागीय आयुक्त, नागपूर कार्यालयात दि.१६.१२.२००९ रोजीच्या बैठकीत घेतला. उपरोक्त नमूद दि.१८.६.२००९ च्या बैठकीतील निर्णयाच्या अनुषंगाने कार्यवाहीबाबत पुढीलप्रमाणे निदेश देण्यात येत आहेत:-

- (१) गोंदीया जिल्हयातील सर्व संवर्गातील रिक्त असलेली सर्व पदे विहित कार्यपद्धतीचा अवलंब करून व तातडीने कोणत्याही परिस्थितीत दि.३१.३.२०१० पर्यंत भरण्यात यावीत.
- (२) गट-अ, ब (राजपत्रित व अराजपत्रित) संवर्गातील राज्यस्तरावर / महसूली विभाग स्तरावर बदलीपात्र असलेल्या संवर्गातील अधिकाऱ्यांच्या / कर्मचाऱ्यांच्या बदल्या, बदलीच्या अधिनियमातील तरतूदी लक्षात घेऊन गोंदीया जिल्हयात करून त्या जिल्हयातील सर्व रिक्त पदे भरण्यात यावीत. तसेच गट -ब (अराजपत्रित), गट-क व ड संवर्गातील पदोन्नतीच्या कोट्यातील पदोन्नतीसाठीच्या आदेशानुसार व कार्यपद्धतीनुसार तातडीने भरण्यात यावी. त्याचप्रमाणे सरळसेवेच्या कोट्यातील रिक्त पदे विहित मार्गाने व विहित कार्यपद्धती कोणत्याही परिस्थितीत दि.३१.३.२०१० पर्यंत पदे भरली जातील यादृष्टीने कार्यवाही करावी.
- (३) वरील अ.क्र. २ नुसार बदलीने पदे भरताना महाराष्ट्र शासकीय कर्मचा-यांच्या बदल्यांचे विनियमन, अधिनियम, २००५ मधील यथास्थिती कलम ४ (४) (एक) अथवा (दोन) मधील तरतूदीचे पालन करून उचित स्तरावरून मान्यता घेऊन बदलीबाबतची कार्यवाही करण्यात यावी. तसेच कलम ३ मध्ये विहित केलेला पदावधी पूर्ण झालेला नसेल अशा प्रकरणी कलम ४ (५) मधील तरतूदीनुसार (कलम ६ मध्ये नमूद बदली करण्यास सक्षम लागत वरिष्ठ प्राधिका-यांची मान्यता घेण्याची) कार्यवाही करण्यात यावी.

- (४) वर निदेश दिल्याप्रमाणे राजपत्रित संवर्गातील सर्व रिक्त पदे विहित कालमर्यादेत भरण्याची जबाबदारी सर्व प्रशासकीय विभागांची राहिल. विभागाच्या अधिपत्याखालील गोंदीया जिल्ह्यातील क्षेत्रीय कार्यालयांतील सर्व रिक्त पदे भरण्याबाबत योग्य प्रकारे व विहित कालमर्यादेत कार्यवाही होत आहे वा कसे याबाबत सर्व प्रशासकीय विभागांनी आढावा घ्यावा.
- (५) नियतकालीक बदल्यांमध्ये ज्या अधिकारी/कर्मचा-यांच्या बदल्या गोंदीया जिल्ह्यातील कार्यालयात केल्या आहेत. परंतु ते अद्याप बदलीच्या ठिकाणी रुजू झालेले नाहीत. अशा अधिकारी/कर्मचा-यांना तात्काळ बदलीच्या ठिकाणी रुजू होण्याच्या सूचना द्याव्यात आणि असे अधिकारी/कर्मचारी तेथे रुजू न झाल्यास तसेच आता रिक्त पदे भरताना बदली करण्यात येणारे अधिकारी/कर्मचारी तेथे तात्काळ रुजू न झाल्यास या विभागाच्या दि.६/८/२००२ च्या शासन निर्णयानुसार त्यांच्या विरुद्ध शिस्तभंगविषयक कठोर कारवाई करण्यात यावी.

२. विदर्भातील आदिवासी व नक्षलग्रस्त भागातील रिक्त पदे भरण्यास प्राधान्य देण्याबाबत संदर्भाधीन दि.१३.७.२००७ च्या परिपत्रकान्वये दिलेले आदेश व मा.मुख्यमंत्री महोदयांनी घेतलेल्या बैठकीतील निर्णय विचारात घेऊन वरील निदेशानुसार कृपया तातडीने कार्यवाही करण्यात यावी.

महाराष्ट्राचे राज्यपाल यांच्या आदेशानुसार व नावाने,



(श्री.प्र.पाटील)

उप सचिव, महाराष्ट्र शासन

प्रति,

अपर मुख्य सचिव/प्रधान सचिव/सचिव,
सर्व मंत्रालयीन विभाग,
विभागीय आयुक्त, नागपूर,
जिल्हाधिकारी, गोंदीया,
निवडनस्ती